

Публикувани фотографии од фотографот Митко Спирошки во книги и медиуми

Првите мои фотографии ги објавив во 1970 година, во неделникот Журнал од Скопје и во дневниот весник Вечер, Скопје, Јас, Митко Спирошки, како студент на Економскиот факултет во Скопје, заедно со студентот на Педагошката академија во Скопје, Џевдет Вејсели од с. Копањце, општина Јегуновце, напишавме текст за Вратница: Триста семејства- двесте милионери и втор текст за Јанчиште, кои беа објавени во наведените списанија.



Журнал, Скопје, 26.09.1970, Прв мој текст и прва фотографија објавени во публикација-Вратница, триста семејства – двесте милионери

Подоцна, односно во 2010 година дознав дека Џевдет Вејсели, работи во Собрание на град Скопје-Одделение за образование. Во објавените написи имаше и мои фотографии кои ги сликав со апаратот Смена 6, производство на тогашниот СССР.


Во претходните години пишувачки разни текстови во моите книги, внесував и мои фотографии, а со појавувањето Фејсбук-Facebook и отворањето на Мојот Веб сайт: www.spiroski.com.mk, почнав да објавувам мои фотографии стари и нови, како и некои податоци од моите книги, а кои се однесуваат за Лешок, за мојот род, за моето семејство и лично за мене. Така, ги отворив на Фејсбук порталот: Lesok, Macedonia и мојот личен портал: Mitko Spiroski

Инаку, во претходните десетина години на FACEBOOK порталот, се отворија неколку портали, кои во основа го имаат Лешок односно Lesok, Leshok, или како Лешочки манастир, Лешочки фолк фест, Lesecki manastir и др.

Значи, од 1967 година, па, се до 2000 година јас постојано фотографирајќи во разни ситуации и моменти и имам илјадници мои хартиени и дигитални фотографии.

Од 2000 година до денес 2018 година мои фотографии и текстови се објавени во неколку книги, весници, календари, каталоги, Веб сайтови, Фејсбук портали и др.

Во времето од 2002 до 2006 година Здружението ЛЕШОК, Скопје издаше неколку мали и големи календари и повеќе мои фотографии се најдоа во овие календари, а кои Здружението во тираж од неколку илјади примероци бесплатно ги делеше на членови и пријатели на Здружението. Календарчињата и календарите беа објавувани со честитање Нова Година, Велигден и други празници во неколку весници и списанија (Дневник, Вечер, Утрински весник, Вест, Нова Македонија, Македонско сонце и др.), а честитки со календарите од Здружението ЛЕШОК, беа емитирани и во неколку телевизии.



(Календар со мои фотографии, Здружение ЛЕШОК, Скопје, 2002, Честитки за Велигден 2002)
(Calendar of the Association LESOK- Skopje, 2002 and greeting cards for Easter 2002)



Календар и мало џепно каландарче од Здружението ЛЕШОК, Скопје, 2002, 2004 и 2005 год.

По моја идеја ТВ МТМ од Скопје, направи Музичко интермецо од 10 минути, со мои фотографии со пролетни и зимски мотиви од Лешок, кои им ги позајмив на МТМ и истото го објавија на ТВ МТМ неколку дена пред Велигден 2003 година и реприза на самиот ден Велигден.

Во 2004 година од авторот Илија Петрушевски излезе од печат книгата ЛЕШОК и корицата беше направена од една моја фотографија. Во книгата ЛЕШОК, авторот внесе и 10-на мои фотографии. Во оваа книга беа внесени и 5 стари фотографии на кои се насликани неколку лица од мојата фамилија Спироски-Онуфриевски-Лалошои од Лешок (извор: ред. бр.12).



Во 2004 година, Издавачката фирмa Матица Македонска објави книга на авторот Ќорнаков Димитар, под наслов Манастири во Македонија, во која беа објавени две мои фотографии од црквите во Лешок (извор: ред. бр 16).

Во 2004 година излезе Фотон Арт -Првиот часопис за фотографии во Македонија и во бројот 2 од октомври 2004 година, Јас, Митко Спирошки испратив неколку стари семејни -фамилијарни фотографии од нашата фамилија и род СПИРОСКИ од Лешок и беа објавени 4 стари фотографии.



(Семејни фотографии, на митко Спирошки од Лешок, Фотон Арт, бр.2 од Октомври 2004 год.)

Во 2005 година излезе од печат Бизнис каталогот Македонија 2005, на Фирмата МАРЕЛИ, Скопје и во него на македонски и англиски јазик објавен е Мој текст под наслов: ЛЕШОК, центар на културно и духовно наследство на Шара и Полог, при што се објавени и 5 мои фотографии (извор: ред. бр.62).



Марели, Бизнис Каталог Македонија 2005, Митко Спирошки, фото и текст за Лешок и Лешочки манастир (Mareli, Biznis Katalog Makedonija 2005, Mitko Spiroski, photo i tekst za Lesok i Lesockiot manastir)

Во 2005 година беше издадена книгата на Здружението ЛЕШОК од Скопје, под наслов: **ЛЕШОК И СОСЕДНИТЕ СЕЛА** (материјална и духовна култура) и корицата беше направена од две мои фотографии. Корицата за оваа книга ја направи Мојот син Огнен Спироски. Во книгата беа внесени и 31 мои фотографии, како и 9 стари фотографии од мојата фамилија и род Спироски (извор: ред. бр.8 и ред. бр.66).

На 30 декември 2005 година Дневниот весник Вечер објави текст за промоцијата на книгата на Здружението Лешок, Скопје под наслов: **ЛЕШОК и соседните села**, која се одржа на 24.12.2005 г. во Лешочкиот манастир, и беше објавена мојата фотографија од истата дата, во која ја фотографирав црквата Св. Атанасие низ мразулци.

Во проектот Живо Наследство (www.zivonasledstvo.org.mk) на Невладината организација ФИООМ СОРОС, Скопје, Митко Спироски е еден од забележувачите и автори на Книгата: **ЛЕШОК И СОСЕДНИТЕ СЕЛА** (материјална и духовна култура) во издание на Здружението ЛЕШОК , 2005 година.



(фото: Митко Спироски,Лешок 24 декември 2005, Лешочки манастир, зимска идила)
(photo: Mitko Spiroski,Lesok 24 December,2005, Lesok Monastery, a winter idyl)

Горната фотографија ми е една од моите најдраги слики, бидејќи во истата може да се долови мистичноста на Лешочкиот манастир со неговата идила во зимски амбиент со кристално бел снег, мразулци (по Лешочки дронци *), ниски температури под 20 степени и со визија за посветла иднина за сите нас во Македонија.

*) Речник на Лешочки зборови (стр.901-910- извор: ред.бр. 1); (стр.333 -339 -извор: ред.бр. 2) ; (стр. 209- 213 -извор: ред.бр. 8) и (стр.105-114 и стр.115 -117- извор: ред. бр. 63 и ред. бр.69).



Корици на книгата ЛЕШОК и соседните села, 2005,

Во 2009 година на 8 Ноември, на Мојот именден (Митровден), ја издадов книгата: Поповската фамилија и род СПИРОСКИ(Онуфриевски -Лалошой-Главинои - Византијци) од Лешок. Книгата има 949 страни текст и 629 страници Табели или вкупно има 1.578 страни. Во книгата има вкупн 1240 фотографии и 302 документи и податоци. Корицата ја направивме заедно Јас и Спасе Стојановски од Скопје, роден во с. Селце Струга. Во корицата ги вметнавме портретите во фотографии на прадедо ми Спиро, дедо ми Трпо, дедо Ѓиго и Мој портрет. Во корицата ја внесовме и светителката Мајка Богородица, која е заштитник на мојот род, бидејќи како православни христијани домашна слава ни е Пречиста. Во корицата го внесовме и Св.Димитрие, кој го славам како Именден, а ги внесовме и светците Св. Онуфрие и Св.Спиридон, кои ги имале моите пра-пра дедовци, поп Спиро и поп Онче (јереј Онуфруе). Значи, во корицата ги внесовме и Св. Богородица, Крстот и Сонцето *), кои се вечни симболи на Мојот род и на Мојот македонски народ. Во книгата се внесени околу 1000 мои фотографии, а останатите се стари или понови фотографии од Мојата фамилија и род или фотографии од други лица и места од соседните села на Лешок (извор: ред. бр. 1).



Насловната корица на ЦД-то од Мојата книга Поповската фамилија и род СПИРОСКИ.. од Лешок

*) Повеќе за крстот и сонцето, како вековни симболи на Мојот род Лалошой, види (стр. 650 – 657 – извор: ред. бр. 1).



Во 2009 година на 28 Август на -Голема Богородица, ја издадов книгата: МАКЕДОНСКИ НАРОДНИ ПЕСНИ од ПОЛОГ, МАКЕДОНИЈА (Сардисале Лешочкиот манастир, Танец се игра сред село и др.). Книгата има 360 страни, од кои 456 фотографии, 41 документи, и 83 скенирани документи и податоци. Корицата ја направивме заедно Јас и Спасе Стојановски од Скопје, роден во с. Селце Струга. Во корицата вметнавме две Мои фотографии, на која е насликана Мојата ќерка Искра Спироска облечена во носијата изработена од мајка ми Јорда Спироска. Во првата страна од текстот на книгата ја внесов фотографијата од 1915 година од дедо ми Трпо Онуфриевски, облечен во машка носија. Во книгата од вкупно 456-те фотографии, околу 350 се Мои фотографии, околу 156 стари или понови фотографии од Мојата фамилија и род и останатите се стари или понови фотографии од лица и места од Лешок и околните села (извор: ред. бр.2).



Насловната корица на ЦД-то од Мојата книга Македонски народни песни од Полог, Македонија

Во 2009 година, 25 Декември -Св. Спиридон, ја издадов книгата: ЛЕШОК, Македонија-60 Години спорт- (фудбал, одбојка и др.). Книгата има 412 страни, од кои 620 фотографии и 130 документи и табели. Корицата ја направивме заедно Јас и Спасе Стојановски од Скопје, роден во с. Селце Струга. Во корицата вметнавме во средината фудбалска топка и сонцето кое е македонски симбол. *) види (стр. 650 – 657 – извор: ред. бр. 1). Во книгата од вкупно 620-те фотографии, околу 400 се Мои фотографии, околу 220 стари или понови фотографии од Мојата фамилија и лица и места од Лешок и околните села (извор: ред. бр. 3).



Насловната корица на ЦД-то од Мојата книга Македонски народни песни од Полог, Македонија


Во 2009 година на 4 Декември- Пречиста, две години по смртта на татко ми Живко, ја издадов книгата со неколку текстови од татко ми Живко Спироски под наслов: Родот Лалошои од Лешок, Македонија, а секако внесов и мнои текстови. Книгата има 180 страни, од кои 190 фотографии. Корицата ја направивме заедно Јас и Спасе Стојановски од Скопје, роден во с. Селце, Струга. Корицата ја има истата основа како и



Мојата книга Поповската фамилија и род СПИРОСКИ... од Лешок, со таа разлика што на местото на дедо Ѓиго го ставивме портретот од татко ми Живко. Во корицата ги вметнавме Соцето, Крстот и Богородица, кои се вековни симболи на Мојот Лалашов род и на мојот македонски народ (стр. 650 - 657 – извор: ред. бр. 1). Во книгата од вкупно 190 фотографии, околу 140 се Мои фотографии, околу 50 стари или понови фотографии од Мојата фамилија, лица и места од Лешок и околните села (извор: ред. бр. 4).

Во мај 2012 година, Здружението ЛЕШОК од Скопје ја преиздаде книгата ЛЕШОК и соседните села (материјална и духовна култура) во електронска форма на ЦД-диск. Електронската форма на оваа книга ја припремив Јас, Митко Спироски, а со цел хартиената книга која ја издаде Здружението во 2005 година да се пренесе во електронска форма и да се користи на интернет порталите. Електронската книга е со потполно истата содржина како и хартиената книга, но, сега скенирана и припремена за објавување на Веб портали и електронски да се користи. Целата содржина со корици, текстови и фотографии на хартиената книга од 2005 година ја постирав на Веб страниците: www.spiroski.com.mk и www.lesok.org.mk и истата може секој да ја погледне (извор: ред. бр.66).

Во 2019 година на 19 Јануари -Јордановден, 70 години по Мојот роденден, ја издадов книгата со текстови и фотографии за Мојата Генерација ученици 1949/50 од Лешок, Македонија. Од оваа книга објавив две книги. Една во хартиена форма и втората во електронска форма на ЦД диск. Корицата за хартиената книга ја направив Јас, а корицата на електронската книга ја направивме заедно со Спасе Стојановски од с. Селце ,Струга, кој живее во Скопје во населба Аеродром. Книгата има 203 страни и има вкупно преку 145 фотографии, а околу 100 се Мои фотографии (ред. бр.63 и 69).



Насловната корица од книгата Мојата генерација ученици 1949/50 од Лешок, Македонија

Во оваа книга ги спојувам почетоците на фотографијата пред повеќе од 100 години во Лешок и денес 2017 односно 2018 година. Со пишувањето на оваа книга и со прибраните факти и фотографии утврдив дека луѓето од Лешок и Долни Полог биле во чекор со почетоците на фотографијата во Светот и Балканот во 20 век и дека и денес на почетокот на 21 век во револуционерната ера на дигиталната фотографија, нашите потомци односно младите од Лешок и Македонија се во чекор со светските трендови на фотографска и филмувана техника.

Со запишувањето во оваа книга на поранешните фотографи, фотографии, сниматели на филмски стории и со овековечувањето на местата, настаните и лицата во минатиот 20 век, како и на генерацијата фотографи и сниматели од 21 век, односно времето на



дигитални фотографии, кога голем број млади лица имаат мобилни телефони и дигитални фотоапарати, лесно може да се констатира и види континуитетот на развојот на фотографијата во Лешок. Сметав дека посебно е важно да се заппише во оваа книга, дека скоро секој човек од Лешок знае да комуницира на интернет Е-майл, а посебно во ерата на мобилни телефони (како фотоапарати и филмски камери) и ги користи овие алатки за правење на фотографии и видео снимки. Денес, младите Лешани брзо испраќаат снимки и фотографии електронски по E-mail и сл. и истите ги објавуваат во разни електронски видови со користење на програмите: Google, Veb Site, Facebook, Viber, Skype, Messenger и др. Денес, младите Лешани скоро во истата секунда може да објават и да видат разни видео снимки и фотографии, како и скенирани документи и податоци од Лешок, но, и од секое место на земјината топка. Така, денес, март 2018 година фотографии со мотиви и лица од Лешок се достапни секаде во светот.

Би сакал да нагласам дека јас, Митко Спирошки сум првото лице во Македонија што отворив уште во 2003 година Мој личен Веб сајт преку Марнет, под наслов: www.spiroski-mitko.name.mk, а после неколку години во 2010 година го отворив и личниот и фамилијарен Веб сајт: www.spiroski.com.mk, кој е активен и денес Март 2018 година.

Би сакал да запишам со гордост дека кога бев претседател на Здружението ЛЕШОК, Скопје, по моја идеја Здружението Лешок, направивме Веб Сајт, под наслов: www.lesok.org.mk, така, нашето родно село Лешок, беше првото село во Македонија, кое имаше Веб страна. На оваа Веб страна објавувавме многу мои, но, и на други Лешани текстови и фотографии, кои се однесуваа на Лешок и на обновата на разурната црква Св. Атанасие, која беше разурната на 21 август 2001 година. Нажалост, денес, Веб сајтот www.lesok.org.mk, не е во функција.

Иако Веб сајтот www.lesok.org.mk, веќе не функционира, во октомври 2010 година на Facebook отворивме(Јас, Митко Спирошки и Борче Ристовски) портал под назив: lesok, Macedonia, и истиот и денес Ноември 2017 година е активен. Порталот го посетиле преку 1 400 лица, од кои преку 200 лица се од Лешок или со потекло од Лешок. Значи, преку овој портал Лешаните од целиот свет меѓусебно комуницираат и објавуваат разни фотографии, видео снимки, настани, случувања, текстови, разни стории, мислења, а во последно време имаме и видео јавувања во живо, во кој се презентираат настани од Лешок или светот, на сите ФБ пријатели во моментот кога истиот и се случува.

Би сакал да напоменам дека на порталот FACEBOOK во 2006 г. отворив личен Мој портал: Mitko Spiroski, но, после некоја година го избришав. Повторно во месец февруари 2010 година го отворив на Facebook мојот личен портал под истиот назив: Mitko Spiroski, и истиот и денес март 2018 година е активен. На овој портал имам околу 770 ФБ пријатели, од кои преку 100 лица се ФБ пријатели од Лешок или со потекло од Лешок. Посебно би сакал младите од Лешок и секој кој ќе ја прочита оваа книга да ги предупредам дека користењето на мобилните и дигитални фотоапарати за правење фотографии и видео филмови, покрај огромните предности има и големи опасности и шуплини и тоа во следното:

Денес, многу сликари и сниматели на дигитални фотографии и снимки не прават класични хартиени фотографии или пак фотографите и снимателите не прават заштита односно снимање како BackUp на посебни хард дискови, како би се зачувале овие податоци од избришување и неможност за користење во иднина.

Сакам да го изнесам и моето горко искуство со користењето на персонални компјутери и дека многу текстови и фотографии ми се избришана. Имено, Јас меѓу првите во Македонија набавив Персонален компјутер PC-286 со дискета 5,25 инчи, уште во 1988



година. Иако, тогаш не го знаев англискиот јазик, почнав да ги совладувам можностите на компјутерите. Најпрво учев да внесувам текстови во Word и др. програми, а потоа Excel, Adobe, Photoshop и др. Набрзо почнав да пишувам разни текстови од финансиската и даночната област и др. Моите амбиции пораснаа и почнав да ја пишувам и Мојата прва книга-Прирачник за данок на промет на производи и услуги, која ја објави Книгоиздавателството Македонска книга од Скопје во 1990 година. Но, за да дојдам до готова книга имав многу проблеми, оти немав навика фајловите редовно да ги снимам на дискета 5,25. И, во 1989 година мојот син Огнен Спирошки, кој имаше само 7 години, самиот го вклучил компјутерот и се играл односно правел детски експерименти, влегол во Setap и целиот хард диск го форматирал односно ги избришал и фајловите и системските програми. Ова беше голем шок за Мене, бидејќи беа избришани многу текст фајлови во Ворд и Табели во Ексел, односно скоро цела книга беше избришана.

Ова мое горко искуство ме научи текстови, табели, фотографии и др. да ги внесувам во дискети, во ЦД дискови, а денес во УСБ стокови и во резервни бекап дискови и др.

Од тие причини, Јас, се обидов текстовите и еден мал дел од Моите фотографии, како и фотографиите од сликарите од Лешок, да ги запишам и внесам во оваа книга, така што фотографиите ќе ги заштитам од бришење и заборав.

Верувам дека некои денешни мобилни фотографи кога ќе ги прочитаат овие текстови во оваа книга, ќе поразмислат малку повеќе и ќе преземат активности да ги сочуват нивните фотографии и снимки од заборавот и од избришување.

Инаку, како информирање за читателите на оваа книга, Јас, Митко Спирошки, имам направено заштита на моите хартиени, и дигиталните фотографии на следниот начин:

1. Хартиените фотографии ми се наредени во 100-на Фото албуми (големии, средни и мали);
2. Хартиените фотографии ги скенирав и ги внесов во Хард дискови на компјутери, како и во неколку посебни хард дискови како Beckup;
3. Голем дел од хартиените и други дигитални фотографии ги внесов во неколку книги и списанија и се наоѓаат во Библиотеките во Македонија и Светот;
4. Скоро сите дигитални фотографии и видео снимки ги склadiрав во неколку компјутери и мобилни лап топови кои ги користам, а истите ги склadiрав и во надворешни хард дискови од неколку Терабајти, како Beckup;

Значи, дигиталната фотографија и дигиталните видео снимки се револуционерни откритија на 21 век, но, најголемата негативност на овие дигитални слики и снимки е опасноста од бришење односно губење, ако не се направат соодветни заштити, како што направив и Јас.

Во Октомври 2010 година го отворив порталот: Lesok, Macedonia на Facebook, со цел да комуницирам и осознавам работи, лица, настани и сл. кои се однесуваат за Лешок и за Лешаните, а особено желба ми беше да комуницирам со новата генерација Лешани и да го видам нивното модерно живеење и комуницирање.

Така, почнав да објавувам фотографии стари и нови, како и податоци од моите книги, а кои се однесуваат за Лешок на порталите на FACEBOOK и на Мојата Веб страна: www.spiroski.com.mk, и до денеска 2018 година имам објавено неколку илјади фотографии, кои лесно може да се преbaraуваат на GOOGLE.